



السلام علیکم ورحمۃ اللہ وبرکاتہ

اگر کسی کے گھر سے مسجد دور ہو اور وہ کسی کسی نماز پر مسجد نہ جاسکے مثلاً عشاء کی یا فجر کی تو کیا وہ گھر پر ادا کر سکتا ہے ؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

جمہور اہل علم کے نزدیک جماعت کے ساتھ نماز لازم ہے نہ کہ کسی خاص مسجد میں اور اس کی دلیل یہ روایت بیان کی جاتی ہے :

«أعطيت غمام يظن أحد قلى: بملت الأرض طيوداً وطوراً ومجداً، فأبى أن يعل أدرك الصلاة صلى حيث كان» (مسند عليہ)

مجھے پانچ چیزیں ایسی دی گئیں ہیں جو مجھ سے پہلے کسی کو بھی نہیں دی گئی ہیں۔ میرے لیے تمام زمین کو طیب، پاک اور مسجد بنا دیا گیا ہے۔ پس جس شخص کو بھی نماز کا وقت کہیں داخل ہو تو جہاں ہے وہاں ہی نماز پڑھ لے۔ صحیح بخاری و صحیح مسلم

پس اگر آپ کے لیے گھر میں جماعت کے ساتھ نماز ممکن ہو یعنی دو یا زائد مرد حضرات مل کر جماعت کی نماز کروا سکتے ہوں تو پھر جماعت کی فرضیت کا حکم ادا ہو جائے گا اگرچہ اس صورت میں بھی مستحب اور پسندیدہ عمل مسجد ہی میں جا کر نماز پڑھنا ہے کیونکہ جو شخص یعنی دور سے نماز پڑھنے کے لیے مسجد میں آتا ہے اس کا اجر و ثواب اس کے قدموں کی تعداد کے اعتبار سے بڑھتا رہتا ہے۔ لیکن ایسا یعنی گھر میں جماعت کروالینا اگر کبھی بھار ہو تو اس کی اجازت ہے مستقل طرز عمل درست نہیں ہے۔

صحیح مسلم کی روایت ہے کہ حضرت عبداللہ بن مسعود رضی اللہ عنہ فرماتے ہیں کہ اللہ کے رسول صلی اللہ علیہ وسلم نے ہمیں سنن الہدیٰ کی تعلیم دی اور سنن الہدیٰ میں سے ایک سنت یہ بھی ہے کہ اس مسجد میں نماز پڑھی جائے کہ جس میں اذان ہوتی ہو۔

علاوہ ازیں جو شخص نماز کے لیے گھر سے نکلتا ہے تو اس کے ہر قدم پر اس کا ایک درجہ بلند ہوتا ہے اور ایک گناہ معاف ہوتا ہے۔ صحیح بخاری

حدا ما عنہ می والند اعظم بالصواب

محدث فتویٰ

فتویٰ کمیٹی